

ಜನನ	ಮರಣ	ಋಣ	ಋಣ
140-97	ಜನವರಿ	138-46	1244.27
60-98	ಫೆಬ್ರವರಿ	63-42	1238
130-50	ಮಾರ್ಚ್	125-42	
103-39	ಏಪ್ರಿಲ್	100-23	
108-53	ಮೇ	99-85	
97-8	ಜೂನ್	113-57	
63-71	ಜುಲೈ	62-27	
184-65	ಆಗಸ್ಟ್	184-76	
67-81	ಸೆಪ್ಟೆಂಬರ್	57-29	
54-63	ಅಕ್ಟೋಬರ್	63-83	
73-26	ನವೆಂಬರ್	74-8	
167-86	ಡಿಸೆಂಬರ್	165-12	
1244.27		1238-25	

ಅಂದಿನ ಜುಮ್ಮ ಇಷ್ಟಿತ್ತು!

60 ವರ್ಷಗಳ ಹಿಂದೆ ಒಂದು ಕುಟುಂಬದ (ಸ್ಥಿತಿವಂತರ) ತಿಂಗಳ ವೆಚ್ಚ ಸರಾಸರಿ ನೂರು ರೂಪಾಯಿಯಲ್ಲಿ ಮುಗಿಯುತ್ತಿತ್ತು. ಈ ಮಾತನ್ನು ನೀವು ನಂಬುವಿರಾ? ನಂಬುವುದು, ಬಿಡುವುದು ಬೇರೆ ವಿಚಾರ. ಆದರೆ ವಿಷಯ ತಿಳಿದು ಹುಬ್ಬೇರಿಸುವುದಂತೂ ಮಾಡುತ್ತೀರಿ. ನನ್ನ ದೊಡ್ಡಪ್ಪ ಬಿ.ವಿ. ವರದರಾಜಾಚಾರ್ಯರು 1964ರಲ್ಲಿ ಬರೆದಿಟ್ಟಿದ್ದ ಜುಮ್ಮ ಖರ್ಚಿನ ಮಾಹಿತಿ ಒಳಗೊಂಡ ಪುಸ್ತಕ ಈಚೆಗೆ ನನ್ನ ಕೈ ಸೇರಿತ್ತು. ಅದನ್ನು ತೆರೆದಾಗ ಅಚ್ಚರಿಯೂ ಆಯಿತು. 1964ರ ವರ್ಷವಿಡೀ ₹1238.25 (ಒಂದು ಸಾವಿರದ ಎರಡುನೂರಾ ಮೂವತ್ತೆಂಟು ರೂಪಾಯಿ ಮತ್ತು ಇಪ್ಪತ್ತೈದು ಪೈಸೆ) ಖರ್ಚು ಮಾಡಿ ಮನೆಯನ್ನು ನಿಭಾಯಿಸಿದ್ದರ ಬಗ್ಗೆ ಆ ಪುಸ್ತಕದಲ್ಲಿ ಮಾಹಿತಿ ದಾಖಲಾಗಿತ್ತು. ಅದೂ ತಿಂಗಳವಾರು. ಅದರ ಪ್ರಕಾರ ಸರಾಸರಿ ವಾರ್ಷಿಕ ನೂರು ರೂಪಾಯಿ ಖರ್ಚಾಗಿತ್ತು ಎನ್ನುವುದನ್ನು ನಂಬಲೂ ಕಷ್ಟವಾಯಿತು. ಏಕೆಂದರೆ 2023ರ ಇಂದಿನ ಕಾಲದಲ್ಲಿ, ಇಷ್ಟು ಹಣ ಒಂದು ದಿನದ ಖರ್ಚಿಗೂ ಸಾಕಾಗದು. ಈ ಅರವತ್ತು ಸಂವತ್ಸರಗಳಲ್ಲಿ ಏರಿದ ಬೆಲೆಯ ಪ್ರಮಾಣದ ಅರ್ಥ ತಿಳಿಯಲು ಇದು ಸಾಕು. ಅಂದಿನವರು ಗಳಿಕೆಯನ್ನು ನೂರು ರೂಪಾಯಿಗಳಲ್ಲಿ ಹೇಳಿ ಸಂಭ್ರಮಿಸುತ್ತಿದ್ದರು. ಇಂದು ನಮ್ಮ ಆದಾಯ ಲಕ್ಷಗಳಲ್ಲಿದ್ದರೂ ಸಾಕಾಗುವುದಿಲ್ಲ ಎಂದು ಅಸಮಾಧಾನಪಡುತ್ತೇವೆ.

-ಆರ್.ವಿ. ಭಟ್ಟ, ಚೆಳಗಾವಿ

ನೀಟಾಗಿ ಜೋಡಿಸಿದ ಕಟ್ಟಿಗೆ ರಾಶಿ

ತಿರ್ಥಹಳ್ಳಿ ತಾಲ್ಲೂಕಿನ ಕುಪ್ಪಳ್ಳಿ ಸಮೀಪದ ಮಕ್ಕಿಮನೆ ಎಂಬ ಗ್ರಾಮದ ಮನೆಯ ಹಿಂದೆ ಜೋಡಿಸಿಟ್ಟ ಕಟ್ಟಿಗೆ ರಾಶಿಯ ಚಿತ್ರವಿದು. ಈ ರೀತಿ ಕಟ್ಟಿಗೆಗಳನ್ನು ಜೋಡಿಸಿ ಇಡುವುದು ಮಲೆನಾಡಿನ ಮನೆಗಳಲ್ಲಿ ಸರ್ವೇ ಸಾಮಾನ್ಯ. ಈ ಭಾಗದ ಯಾವುದೇ ಮನೆಗೆ ಹೋದರೂ ಒಣಗಿದ ಕಟ್ಟಿಗೆಯನ್ನು ನೀಟಾಗಿ ಜೋಡಿಸಿಡುವುದು ಅಲ್ಲಿನ ದೈನಂದಿನ ಕಾರ್ಯಗಳಲ್ಲೊಂದು. ಕಟ್ಟಿಗೆಯನ್ನು ಹೇಗೆಂದರೆ ಹಾಗೆ ಒಟ್ಟುವುದಿಲ್ಲ, ಜೋಡಿಸುವುದು ಒಂದು ಕಲೆ.

ಕಟ್ಟಿಗೆಯನ್ನು ನೀಟಾಗಿ ಜೋಡಿಸಿರುವುದನ್ನು ನೋಡಿದರೆ ಎಂಥವರಿಗೂ ಖುಷಿ ಆಗುತ್ತದೆ. ನಿರಂತರ ಮಳೆಯಿಂದಾಗಿ ಕಟ್ಟಿಗೆ ನೆನೆದರೆ ಉರುವಲಾಗಿ ಬಳಸಲು ಸಮಸ್ಯೆಯಾಗುತ್ತದೆ ಎಂಬ ಕಾರಣಕ್ಕೆ ಮಲೆನಾಡಿನ ಜನರು ಕಟ್ಟಿಗೆಯನ್ನು ಈ ರೀತಿ ಸಂಗ್ರಹಿಸಿಡುತ್ತಾರೆ. ಮಳೆಗಾಲದ ಅನುಕೂಲಕ್ಕೇಂದೇ ಬೇಸಿಗೆಯಲ್ಲಿ ಹೇರಳವಾಗಿ ಕಟ್ಟಿಗೆಯನ್ನು ಸಂಗ್ರಹಿಸುತ್ತಾರೆ. ಕಟ್ಟಿಗೆ ಮಳೆಗೆ ಒದ್ದೆಯಾಗದಂತೆ ತಡೆಯಲೆಂದೇ ಮೇಲ್ಭಾಗವೇ ವ್ಯವಸ್ಥೆ ಮಾಡುತ್ತಾರೆ.

-ಎಸ್.ಎನ್. ಸೌಮ್ಯ, ಶಿವಮೊಗ್ಗ



ಇನ್ನಿಲ್ಲವಾದ ಸಾಬು ಕಿಂಡಿ

ಸಾಮಾಜಿಕ, ಆರ್ಥಿಕ ಮತ್ತು ರಾಜಕೀಯ ಬದಲಾವಣೆಗಳು ನಮ್ಮ ಜನಜೀವನದ ಮೇಲೂ ಪ್ರಭಾವ ಬೀರುತ್ತವೆ. ಅಂದಿನ ಕರಾವಳಿಯ ಸಾಮಾನ್ಯರ ಬಚ್ಚಲು ಮನೆ ಎಂದರೆ ಬೆಳದ ತೆಂಗಿನ ಮರದ ಬುಡವನ್ನು ಆವರಿಸಿದ ನೆಣಕೆಯಿಂದ ಮಾಡಿದ ತೆಂಗಿನ ಗರಿಯ ತಟ್ಟಿ! ಮಳೆಗಾಲ ಬಂತೆಂದರೆ ಅದೇ ತೆಂಗಿನ ಗರಿಯ ತಟ್ಟಿಯ ನೆತ್ತಿಯ ಮೇಲೆ ತೆಂಗಿನ ಗರಿಯದೇ ಸ್ವಾಭಾವಿ! ಇದು ಅಂದಿನ ಕಾಲದ ಬಚ್ಚಲು ಮನೆ! ಅದಕ್ಕೆ ತೆಂಗಿನ ಗರಿಯದೇ ಕದ. ತಟ್ಟಿಯ ಮೇಲೆಯೇ ಸ್ನಾನದ ಬಟ್ಟೆ. ಒಮ್ಮೊಮ್ಮೆ ಅಮ್ಮಂದಿರು ಸ್ನಾನ ಮಾಡುವಾಗ ಸಣ್ಣ ಕೂಸುಗಳು ಕಾವಲುಗಾರರಾಗಿ ಸೇವೆ ಸಲ್ಲಿಸುತ್ತಿದ್ದರು!

ಸಾಬೂನು ಇಡುವ 'ಸೋಪ್ ಬಾಕ್ಸ್' ಜಾಗ ಬಹಳ ಕುತೂಹಲಕಾರಿಯಾಗಿತ್ತು. ಅದನ್ನು ನೆನಪು ಮಾಡಿಕೊಂಡ ಅಂಕೋಲಾ ತಾಲ್ಲೂಕಿನ ಶೀಲ್ಕದ ವೆಂಕು ಮಾಸ್ತರು ತೆಂಗಿನ ಮರಕ್ಕೆ ಕಿಂಡಿ ಕೊರೆದು ಸಾಬು ಕಿಂಡಿ, ಸಾಬು ಗೂಡು ಮಾಡಿದ್ದನ್ನು ನೆನೆದರು. ಈ ಕಿಂಡಿಯಲ್ಲಿ ಮನೆಯವರು ಮೈಗೆ ಹಾಕುವ ಹಾಗೂ ಬಟ್ಟೆಗೆ ಹಾಕುವ ಸಾಬೂನುಗಳನ್ನು ಇಡುತ್ತಿದ್ದರು. ಕೆಲವೊಮ್ಮೆ ಎಲ್ಲದಕ್ಕೂ ಬಟ್ಟೆ ಸಾಬೂನೇ ಬಳಕೆಯಾಗುತ್ತಿತ್ತು. ಅಲ್ಲದೆ ಅಟ್ಟಿಕಾಯಿ ನೀರು ಹಾಗೂ ಅದನ್ನು ಮೈಗೆ ತಿಕ್ಕಿಕೊಳ್ಳಲು ತೆಂಗಿನಕಾಯಿಯ ನಾರು ಇರುತ್ತಿತ್ತು. ಇವೆಲ್ಲ ಈಗ ನೆನಪು ಮಾತ್ರ ಎಂದು ಅವರ ವಿವರಿಸಿದರು. ಅಂದಿನ ಬಚ್ಚಲು ಮನೆಯನ್ನು ಕಳೆದುಕೊಂಡರೂ, ಸಾಬು ಕಿಂಡಿಯನ್ನು ಜೀವಂತವಾಗಿ ಇಟ್ಟುಕೊಂಡ ಕಲ್ಪವೃಕ್ಷ ಇಂದಿಗೂ ಸಾಕ್ಷಿಯಾಗಿ ಕಂಡುಬಂತು!

-ಬೀರಣ್ಣ ನಾಯಕ ಮೊಗಟಾ, ಯಲ್ಲಾಪುರ